



முதலமைச்சர் மு.க.ஸ்டாலின் அவர்கள் நேற்று முன்தினம் (3.12.2024) சென்னையில், உடல்நலக் குறைவால் காலமான முத்தமிழறிஞர் கலைஞர் அவர்களின் செயலாளர் ஏ.எம். இராமன், இ.ஆ.ப., (ஓய்வு) அவர்களின் இல்லத்திற்கு நேரில் சென்று அவரது உடலுக்கு மலர் மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன் உள்ளார்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (3.12.2024) கட்டலார் மாவட்டம், மாவட்ட ஆட்சித் தலைவர் அலுவலக கூடத்தில் ஃபெஞ்சல் புயல் பாதிப்பு, மீட்பு மற்றும் நிவாரணப் பணிகள் குறித்த ஆலோசனை கூட்டம் நடைபெற்றது. இக்கூட்டத்தில் வேளாண்மை மற்றும் உழவர் நலத் துறை அமைச்சர் எம்.ஆர்.கே. பன்னீர்செல்வம், மதுவிலக்கு மற்றும் ஆயத்தீர்வைத் துறை அமைச்சர் வி. செந்தில்பாலாஜி, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன், சட்டமன்ற உறுப்பினர்கள் கோ.ஜயப்பன், சபா.இராஜேந்திரன், எம்.ஆர். இராஜா கிருஷ்ணன், மாநகராட்சி மேயர் திருமதி சுந்தரி ராஜா, சிறப்பு கண்காணிப்பு அலுவலர் மற்றும் ஊரக வளர்ச்சித் துறை கூடுதல் தலைமைச் செயலாளர் ககன் தீப் சிங் பேடி, மின் உற்பத்தி மற்றும் பகிர்மான கழகத் தலைவர் மற்றும் மேலாண்மை இயக்குநர் க.நந்தகுமார், தமிழ்நாடு சாலைகள் மேம்பாட்டு திட்ட இயக்குநர்/மாவட்ட கண்காணிப்பு அலுவலர் சி.அ.ராமன், மாவட்ட ஆட்சித் தலைவர் சி.பி.ஆதித்யா செந்தில்குமார், மாவட்ட காவல் கண்காணிப்பாளர் இரா.இராஜாராம் மற்றும் அரசு உயர் அலுவலர்கள் கலந்து கொண்டனர்.

தேசிய கல்விக் கொள்கை - 2020 மறு ஆய்வு செய்யப்படுமா?

புதுடெல்லி, டிச. 5 - 'என்.இ.பி. 2020' திட்டம் மறு ஆய்வு செய்யப்படுமா? என்று ஆ.ராசா எம்.பி. மக்களவையில் கேள்வி எழுப்பினார்.

தேசிய கல்விக் கொள்கை (என்.இ.பி.) 2020 மறுஆய்வு செய்யப்படுமா? என்று மக்களவையில் நீலகிரி தொகுதி தி.மு.க. உறுப்பினர் ஆ.இராசா எழுப்பிய கேள்விக்கு, அத்திட்டமும் ஆலோசனைகளும் தொடர்ச்சியாக நடைபெறுகின்றன என்று ஒன்றிய கல்வித் துறை இணையமைச்சர் ஜெயந்த் சௌத்ரி தெரிவித்துள்ளார்.

இது தொடர்பாக ஆ.இராசா எம்.பி. 'தேசிய கல்விக் கொள்கை, சிறுபான்மை கல்வி நிறுவனங்கள் தொடர்புடைய விதிகள் உள்ளடக்க இவை மற்றும் கட்டாயக் கல்வி உரிமைச் சட்டம் தொடர்பாக பல மாநில அரசுகள் தெரிவித்துள்ள ஆட்சேபம் அடிப்படையில் அவற்றை ஒன்றிய அரசு மறு ஆய்வு செய்ய உத்தேசித்துள்ளதா?' என்று கேள்வி எழுப்பினார்.

இதற்கு ஜெயந்த் சௌத்ரி திங்கள் கிழமை அளித்துள்ள எழுத்துப்பூர்வ பதில் வருமாறு:

மக்களவையில் ஆ.இராசா எம்.பி. கேள்வி!



2020, ஜூலை 29இல் தேசிய கல்விக் கொள்கை அறிமுகப்படுத்தப்பட்டு கிராம பஞ்சாயத்துகள் உள்ளடக்கம் பற்றிய அனைவரிடமும் ஒன்றிய அரசு விரிவாக விவாதித்தது.

இத்திட்ட அமலாக்கத்தை மறுஆய்வு மற்றும் புத்தாக்க யோசனைகள் குறித்து பயிற்சிப்பட்டறைகள், ஆலோசனை மற்றும் மறு ஆய்வுக் கூட்டங்கள் போன்றவை மாநிலங்கள் மற்றும் பி.டி.பி.யின் பிரதேச அரசுகள், கல்வி நிறுவனங்கள் உள்ளிட்டவற்றுடன் அவ்வப்போது நடத்தப் பட்டுள்ளன.

2020, ஜூனில் தேசிய கல்வி அமைச்சர்கள் மாநாடு, மாநிலத் தலைமைச் செயலர்கள் மாநாடு, அதே ஆண்டு ஆகஸ்டில் மத்தியக் குழுவின் 7ஆவது ஆட்சிமன்றக்குழு கூட்டம் ஆகியவற்றில் விவாதிக்கப்பட்டது. இந்த திட்டத்தைச் சுற்றியுள்ள நேர்மறை அம்சங்கள் குறித்து விரிவாக விளம்பரப் படுத்தப்பட்டது. தொடர்ச்சியாக நடந்த ஆலோசனை மற்றும் மறு ஆய்வுக் கூட்டங்களில் யோசனைகள், மாநில அளவிலான முன்முயற்சிகள், திட்ட அமலாக்க உத்திகள் குறித்து விரிவாக யோசனைகள் பரிமாறிக் கொள்ளப்பட்டன. இவை அனைத்தும் முறையான என்.இ.பி. அமலாக்கத் திட்டக் வித்திட்டன. இந்த ஆலோசனைகள் தொடர்ச்சியான நடைமுறை என்று அமைச்சர் கூறியுள்ளார்.



கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்களின் 47வது பிறந்தநாளை யொட்டி காஞ்சிபுரம் மாவட்டம், பம்மல் தெற்கு பகுதி செயலாளர் வே.கருணாநிதி ஏற்பாட்டில் நடைபெற்ற நிகழ்ச்சியில் காஞ்சிபுரம் வடக்கு மாவட்டச் செயலாளர் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்ரசன் மற்றும் உடல் கல்வித்துறை அமைச்சர் கோவி.செழியன் ஆகியோர் கலந்துகொண்டு 1000 நபர்களுக்கு நலத்திட்ட உதவிகளை வழங்கினார்கள். உடன் சட்டமன்ற உறுப்பினர்கள் இ.கருணாநிதி, எஸ்.ஆர்.ராஜா, துணை மேயர் கோ. காமராஜ் மற்றும் கழக நிர்வாகிகள் உள்ளனர்.



விழுப்புரம் மாவட்டம், சிறுகடம்பூர் சாவடி தெருவில் நேற்று முன்தினம் (03.12.2024) மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி பெஞ்சல் புயல் காரணமாக பெய்து வரும் கனமழை மற்றும் தீவிர புயல் பாதிப்பு காரணமாக சேதமடைந்த மின் கட்டமைப்பு சீரமைப்பு பணிகளை ஆய்வு செய்து, மின் சீரமைப்பு பணியில் ஈடுபட்டுள்ள பணியாளர்களுடன் கலந்துரையாடி வெகுவாக பாராட்டினார். உடன் செஞ்சி சட்டமன்ற உறுப்பினர் செஞ்சி கே.எஸ். மஸ்தான், தமிழ்நாடு மின் உற்பத்தி மற்றும் பகிர்மானக் கழகத் தலைவர் மற்றும் மேலாண்மை இயக்குநர் க. நந்தகுமார், இயக்குநர் (பகிர்மானம்) அ. ரா. மாஸ்கர்னன், மற்றும் உயர் அலுவலர்கள் உள்ளனர்.

முத்தமிழறிஞர் கலைஞரின் செயலாளராகப் பணிபுரிந்த ஏ.எம்.இராமன் ஐ.ஏ.எஸ். (ஓய்வு) மறைவு! முதல்வர் மு.க.ஸ்டாலின் இரங்கல்!

சென்னை, டிச. 5 - முத்தமிழறிஞர் கலைஞர் அவர்களிடம் செயலாளராகப் பணிபுரிந்த ஏ.எம். இராமன் ஐ.ஏ.எஸ். (ஓய்வு) இயற்கை யெய்தினார் என்பதை அறிவிக்க வருந்துகிறோம். இச்செய்தியறிந்த முதல்வர் மு.க.ஸ்டாலின் அவர்கள் தமது ஆழ்ந்த இரங்கலைத் தெரிவித்து விடுத்துள்ள செய்தி வருமாறு:- முத்தமிழறிஞர் தலைவர் கலைஞர் அவர்களின் செயலாளராகப் பணிபுரிந்த ஏ.எம். இராமன், இ.ஆ.ப. (ஓய்வு) அவர்கள் மறைந்த செய்தியறிந்து மிகவும் வருத்த முற்படுகிறேன்.

ஆதித்யாவிடம் நலத்துறை இயக்குநர், உயர்கல்வித்துறைச் செயலாளர், கோவை மாவட்ட ஆட்சியர் எனப் பல்வேறு பொறுப்புகளிலும் திறம்படப் பணியாற்றிய ராமன் அவர்கள் முத்தமிழறிஞர் கலைஞர் அவர்கள் முதலமைச்சராக இருந்தபோது, அவரது செயலாளராக 1996- 1999 வரை பணியாற்றியவர் என்பது குறிப்பிடத்தக்கது. அவரை இழந்து வாடும் அவரது குடும்பத்தாருக்கும், அவருடன் பணிபுரிந்த அலுவலர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.

நாடாளுமன்ற வளாகத்தில் 'இந்தியா' கூட்டணி கட்சிகள் ஆர்ப்பாட்டம்! அதானி ஊழல் குறித்து விரிவான விசாரணை நடத்த வலியுறுத்தல்!

புதுடெல்லி, நவ. 5 - அதானி ஊழல் குறித்து விசாரணை நடத்த வலியுறுத்தி நாடாளுமன்ற வளாகத்தில் இந்தியா கூட்டணி கட்சிகள் ஆர்ப்பாட்டத்தில் ஈடுபட்டன. வெளிநாடுகளில் ஒப்பந்தங்களை பெற அதிகாரிகளுக்கு லஞ்சம் கொடுத்த விவகாரத்தில் கவுதம் அதாவிக்கு அமெரிக்க நீதிமன்றம் பிடிவாரண்ட் பிறப்பித்துள்ளது. உலகளவில் இந்தியாவின் நற்பெயருக்கு களங்கம் ஏற்படுத்திய அதானி மீது உரிய விசாரணை நடத்தி கடும் நடவடிக்கை எடுக்க வேண்டும் என ஒன்றிய அரசுக்கு, 'இந்தியா' கூட்டணி கட்சிகள் வலியுறுத்தி வருகின்றன. நாடாளுமன்றத்திலும் இது குறித்து குரல் எழுப்பப்பட்டு வருகிறது. ஆனால், ஒன்றிய அரசு, இதற்கு செவி மட்டமிடவில்லை.

மீது நடவடிக்கை மறுக்கும் ஒன்றிய அரசைக் கண்டித்து நாடாளுமன்ற வளாகத்தில், இந்தியா கூட்டணி கட்சி எம்.பி.,க்கள் நேற்று ஆர்ப்பாட்டத்தில் ஈடுபட்டனர். மக்களவை எதிர்க்கட்சி தலைவர் ராகுல்காந்தி, பிரியங்கா காந்தி எம்.பி., மக்களவை தி.மு.க. குழு தலைவர் டி.ஆர்.பாலு, நாடாளுமன்ற தி.மு.க. குழுத் தலைவர் கனிமொழி, ஆ.ராசா, மாநிலங்களவைக் குழுத் தலைவர், திருச்சி சிவா உள்ளிட்டோர் ஆர்ப்பாட்டத்தில் கலந்து கொண்டனர். அதானி முறைகேடு குறித்து விசாரிக்க வேண்டும், அவர் மீது உரிய நடவடிக்கை எடுக்க வேண்டும் என வலியுறுத்தி கைகளில் பதாகைகளை ஏந்தியபடி தமிழில் முழக்கங்களை எழுப்பினர்.

தமிழ்நாட்டின் உரிமைகள் - நலன்களுக்காக நாடாளுமன்றத்தில் தி.மு.கழக எம்.பி.க்களின் குரல்!

புதுடெல்லி, டிச. 5 - நாடாளுமன்றத்தில் தி.மு.க. எம்.பி.க்கள் தமிழ்நாட்டின் நலனுக்காக நேற்று முன்தினம் (3.12.2024) எழுப்பிய சரமாரி கேள்விகள் வருமாறு:- பெண்கள் தலைமையிலான ஸ்டார்ட்-அப்களின் விவரங்களை ஒன்றிய அரசு வெளியிட வேண்டும்.

கனிமொழி கருணாநிதி இந்தியாவில் மொத்தம் உள்ள பெண்கள் தலைமையிலான ஸ்டார்ட்அப் நிறுவன நகரின் எண்ணிக்கையை ஒன்றிய அரசு வெளியிட வேண்டும் என மக்களவையில் தி.மு.க. எம்.பி. கனிமொழி கருணாநிதி கேட்டுள்ளார். அதில் அவர் குறிப்பிட்டுள்ளதாவது: தமிழ்நாட்டில் பெண்கள் தலைமையிலான ஸ்டார்ட்அப் நிறுவனங்கள் எந்தெந்த தொழில் துறைகளில் தொழில் மற்றும் உள்நாட்டு வர்த்தகம் ஊக்குவிப்பத் துறையின் கீழ் (PPIIT) படிவு செய்யப்பட்டுள்ளது எனும் தகவல் வெளியிட வேண்டும்.

இந்நிறுவனங்களின் எண்ணிக்கை குறித்த விவரங்களை SC, ST மற்றும் OBC பிரிவுகளின் அடிப்படையில் வழங்க வேண்டும். இத்திட்டத்தின்கீழ் கோரிக்கைகள் ஏற்கப் பட்டு இதுவரை தமிழ்நாட்டில் நிதி ஒதுக்கீடு செய்யப்படாத நிறுவனங்களின் விவரங்களை வெளியிட வேண்டும்.

ஸ்டார்ட்-அப் நிறுவனங்களின் சுற்றுச்சூழல் அமைப்பை வலுப்படுத்துதல் மற்றும் நிரந்தரமான வளர்ச்சியை உறுதிசெய்ய எடுக்கப்பட்ட நடவடிக்கைகளின் விவரங்கள், நிதி, தொழில் நுட்பம் மற்றும் சந்தை வாப்புகளை அணுகுவதில் பெண்கள் தலைமையிலான ஸ்டார்ட்அப் நிறுவனங்கள் எதிர்கொள்ளும் சவால்களை அரசு ஆய்வுசெய்யவும் அவற்றை எதிர்கொள்ள எடுத்திருக்கும் நடவடிக்கைகள் குறித்த விவரங்களையும் வெளியிட வேண்டும்.

1. மற்றும் காபி பொருட்களுக்கு MSP நீட்டிப்பு ஆராய்ச்சி தேயிலை மற்றும் காபி போன்ற பயிர்களின் குறைந்தபட்ச ஆதரவு விலையை (MSP) நீட்டிப்பதற்கான கோரிக்கைகள் பெறப்படக்கூடாதது என தி.மு.க. எம்.பி. ஆ. ராசா கேட்டுள்ளார். மேலும் இடைத்தரகர்களினால் தேயிலை மற்றும் காபி தொழில் முனைவோர்கள் பாதிக்கப்படாமல் இருக்க தேர்தல், காபி போன்றவற்றின் MSP அதில் அச்சிடப்படுமா எனும் விவரங்களையும் வெளியிட வேண்டும் என அவர் குறிப்பிட்டுள்ளார்.

தேயிலை மற்றும் காபி போன்ற பயிர்களின் குறைந்தபட்ச ஆதரவு விலையை (MSP) நீட்டிப்பதற்கான கோரிக்கைகள் பெறப்படக்கூடாதது என தி.மு.க. எம்.பி. ஆ. ராசா கேட்டுள்ளார்.

உள்நாட்டு எஃகுத் தொழிலைப் பாதுகாப்பதற்கான நடவடிக்கைகளை எடுக்குமாறு இந்திய எஃகு சங்கம் ஒன்றிய அரசிடம் கோரியுள்ளது. ஆம் என்றால் அதன் அடிப்படையில் அரசு எடுத்த நடவடிக்கை மற்றும் விவரங்களைப் வெளியிடக் கேட்டுள்ளார்.

PM-KISHAN திட்டத்தின்கீழ் போதிய நிதி உதவி இல்லை!

பிரதான மந்திரி கிசான் சம்மான் நிதி (PM-KISAN) திட்டத்தின்கீழ் வழங்கப்பட்ட நிதி உதவி போதுமானதாக இல்லை என

சரமாரி கேள்வி!

கன வேலைத்திட்டத்தை 150 நாட்களாக அதிகரிக்க வேண்டும் என தி.மு.க. எம்.பி. கதிர் ஆனந்த் நாடாளுமன்றத்தில் கோரிக்கை வைத்துள்ளார்.

கிராமப்புற மக்கள் குறிப்பாக பெண்கள் பயன்படும் வகையில் மகாத்மா காந்தி தேசிய ஊரக வேலை உறுதித் திட்டம், ஸ்வச்சாரத், பிரதமரின் அனைவருக்கும் வீடு மற்றும் பல கிராமப்புற மக்கள் மேம்பாட்டுத் திட்டங்களின் நிதி ஒதுக்கீட்டை அதிகரிக்க ஒன்றிய அரசு நடவடிக்கை எடுத்திருக்கிறதா என்பது குறித்து கேள்வி எழுப்பியுள்ள அவர், SC/ST/OBC மற்றும் சிறுபான்மை சமூகங்களுக்கான வேலைவாய்ப்பை உறுதிசெய்யும் திட்டங்களை ஒன்றிய அரசு உருவாக்கவேண்டும் எனவும் வலியுறுத்தியுள்ளார்.

உள்நாட்டு எஃகு உற்பத்தித் தொழிலை மேம்படுத்த கோரிக்கை!

செல்வகணபதி உலகின் கச்சா எஃகு உற்பத்தியில் இந்தியா இரண்டாவது வகிக்கிறது எனும் தகவலின் உண்மை நிலைமையை குறித்து தி.மு.க. எம்.பி. செல்வகணபதி நாடாளுமன்றத்தில் கேள்வி எழுப்பியுள்ளார். அதேபோல் கடந்த மார்ச் வரையிலான நிதியாண்டில் உலோகக் கலவையின் நகர இறக்குமதியானாகவும் இந்தியா இருந்துள்ளதா என கேட்டிருக்கிறார்.

கடந்த ஏழு ஆண்டுகளில் சீனாவில் இருந்து இறக்குமதி செய்யப்பட்ட ஆயத்த எஃகு இவ்வாண்டு ஏப்ரல் முதல் ஆகஸ்ட் வரையிலான மாதங்களில் உச்சத்தை எட்டியிருக்கிறது மற்றும் கடந்த ஆறு ஆண்டுகளில் மொத்தம் இறக்குமதி செய்யப்பட்ட ஆயத்த எஃக்கின் உச்சமாக நடப்பாண்டில் 3.7 மில்லியன் மெட்ரிக் டன்கள் இறக்குமதி செய்யப்பட்டிருக்கிறது எனும் செய்திகளின் உண்மைத்தன்மையையும் விளக்கக் கோரியுள்ளார்.

உள்நாட்டு எஃகுத் தொழிலைப் பாதுகாப்பதற்கான நடவடிக்கைகளை எடுக்குமாறு இந்திய எஃகு சங்கம் ஒன்றிய அரசிடம் கோரியுள்ளது. ஆம் என்றால் அதன் அடிப்படையில் அரசு எடுத்த நடவடிக்கை மற்றும் விவரங்களைப் வெளியிடக் கேட்டுள்ளார்.

PM-KISHAN திட்டத்தின்கீழ் போதிய நிதி உதவி இல்லை!

பிரதான மந்திரி கிசான் சம்மான் நிதி (PM-KISAN) திட்டத்தின்கீழ் வழங்கப்பட்ட நிதி உதவி போதுமானதாக இல்லை என

தொடர்ந்து விவசாயிகள் கோரிவருவது குறித்து அரசு எடுத்திருக்கும் நடவடிக்கைகள் குறித்து ஒன்றிய அரசு அறிக்கை வெளியிட வேண்டும் என தி.மு.க. எம்.பி. டாக்டர் கலாநிதி வீராசாமி நாடாளுமன்றத்தில் கேள்வி எழுப்பியுள்ளார்.

விவசாய கச்சாப் பொருட்களின் விலை உயர்வு கணக்கில் கொள்ளும் மற்றும் விவசாய குடும்பங்களின் அத்தியாவசிய தேவைகளை பூர்த்தி செய்யும் வகையிலும் அரசின் நிதி பங்களிப்பு இருக்க வேண்டும் என்றும் அதற்குரிய ஆய்வுகளை ஒன்றிய அரசு மேற்கொள்ள வேண்டும் எனவும் அவர் தன் அறிக்கையில் கேட்டுள்ளார்.

மேலும் விவசாயிகளின் வாழ்வாதாரம் மற்றும் உணவுப் பாதுகாப்பில் தற்போதைய நிதி உதவியின் தாக்கத்தை அறிந்துகொள்ளும் வகையில் அரசாங்கம் விவசாயிகளுடன் ஏதேனும் ஆய்வுகள் அல்லது ஆலோசனைகளை நடத்தியிருந்தால் அதுகுறித்த தகவல்களை வெளியிட வேண்டும் மற்றும் தொடர்ந்து விவசாயிகள் சந்திக்கும் இடையூறுகள் குறித்த விரிவான மதிப்பாய்வு செய்துமுடிக்க அரசு நிர்ணயித்திருக்கும் காலக்கெடுவை அறிவிக்க வேண்டும் எனவும் கேட்டுள்ளார்.

தஞ்சாவூரில் PM-KISHAN திட்டத்தின் நிலை என்ன?

முரசொலி கடந்த 2019ஆம் ஆண்டு முதல் பிரதான மந்திரி கிசான் சம்மான் நிதி (PM-KISAN) திட்டத்தின்கீழ் தஞ்சாவூரில் பயனடைந்தவர்களின் பட்டியல், அவர்களுக்கு ஒதுக்கப்பட்ட நிதித்தொகையின் விவரம் மற்றும் தற்போது ஒன்றிய அரசுக்கு நிதியை உயர்த்தும் திட்டம் ஏதேனும் இருந்தால் அது குறித்த விவரங்களை வெளியிடுமாறு தி.மு.க. எம்.பி. முரசொலி நாடாளுமன்றத்தில் விவசாயம் மற்றும் விவசாயிகள் நலத்துறை அமைச்சரை கேட்டுள்ளார்.

தமிழ்நாட்டில் கூட்டுறவுகளை வலுப்படுத்த கோரிக்கை!

தமிழ்நாட்டில் கூட்டுறவுகளை வலுப்படுத்த ஒன்றிய அரசு மேற்கொண்டிருக்கும் நடவடிக்கைகளின் விவரங்கள் மற்றும் தேசிய கூட்டுறவு வளர்ச்சிக் கழகத்தின் மூலம் தமிழ்நாட்டிலுள்ள கூட்டுறவு சங்கங்களுக்கு வழங்கப்பட்ட மொத்த கடன் மற்றும் விவரங்களை வெளியிட வேண்டும் என தி.மு.க. எம்.பி. தமிழ்ச்சி தங்கபாண்டியன் மக்களவையில் கேட்டுள்ளார்.



பெஞ்சல் புயல் காரணமாக ஏரி தண்ணீர் வீடுகளில் புகுந்து பாதிக்கப்பட்டு முகாமில் தங்க வைக்கப்பட்டுள்ள மக்களுக்கும், பி.துருச்சிபட்டி ஜெயந்தி காலனி, பழைய காலனியில், மழையினால் இடிந்த வீடுகளை, பார்வையிட்டு பாதிக்கப்பட்டவர்களுக்கும் உணவு, அரிசி, பருப்பு, மற்றும் மரிகளை பொருட்கள் உள்ளிட அத்தியாவசியப் பொருட்களை சுற்றுவாழ்வுத் துறை அமைச்சர் இரா.ராஜேந்திரன் வழங்கினார். உடன் ததுமபுரி மாவட்ட ஆட்சித் தலைவர் திருமதி.சாந்தி.தருமபுரி மேற்கு மாவட்ட கழக செயலாளர் முனைவர். பி.முனியப்பன், பாப்பிரெட்டிபட்டி மேற்கு ஒன்றிய செயலாளர் பி.எஸ்.சுவண்ணன் மற்றும் கழகத்தினர் உள்ளனர்.